

దుర్గాభవానీ అమ్మవారికి వివిధ పండ్లతో అలంకరణ

విశేష హారతులు, ప్రత్యేక పూజలు

కరపత్రం ప్రతినిధి కరీంనగర్

కరీంనగర్ నగరంలోని శ్రీదుర్గాభవానీ ఆలయంలో జరుగుతున్న ఆషాఢమాసం శాకంబరీ ఉత్సవాలలో భాగంగా మూడవ రోజైనా శుక్రవారం శ్రీదుర్గాభవానీ అమ్మవారిని వివిధ పండ్లతో అలంకరించారు. అమ్మవారికి ఆలయ ప్రధానార్చకులు పవనకష్ట శర్మ విశేష హారతులు, ప్రత్యేక పూజలను ఘనంగా నిర్వహించారు. ఈ పూజల్లో ఆలయ ఫౌండర్ చైర్మన్ వంగల లక్ష్మన్, ఆలయ కమిటీ సభ్యులతోపాటు భక్తులు పాల్గొన్నారు



బండపల్లి జెడ్పీ పాఠశాలలో ఉపాధ్యాయుల ఘర్షణ



విచారణ చేపట్టిన చంద్రుర్ల ఎస్సై

కరపత్రం ప్రతినిధి వేములవాడ

చంద్రుర్ల మండలం బండపల్లి గ్రామంలోని జిల్లా పరిషత్ ఉన్నత పాఠశాలలో ప్రధానోపాధ్యాయుడు, సీనియర్ ఉపాధ్యాయుడి మధ్య కొంతకాలంగా కొనసాగుతున్న విభేదాలు శుక్రవారం బహిరంగ ఘర్షణకు దారితీశాయి. హాజరు రిజిస్టర్లో సంతకం చేసే విషయంలో తలెత్తిన వివాదంతో ఇరువురి మధ్య వాగ్వాదం, తోపులాట చోటుచేసుకుంది. ఘటన అనంతరం ఇద్దరూ చంద్రుర్ల పోలీస్ స్టేషన్లో పరస్పరం ఫిర్యాదులు చేసుకున్నారు. ఈ మేరకు ఎస్సై జిల్లెల్ల రమేష్ కేసు నమోదు చేసి విచారణ చేపట్టారు.

బోనాల పండుగ తెలంగాణ ఆత్మను

ప్రతిబంబిస్తుంది మున్సిపల్ చైర్మన్ పుల్కం రాజు



కరపత్రం ప్రతినిధి వేములవాడ

బోనాల పండుగ తెలంగాణ ఆత్మను సంస్కృతి, సంప్రదాయాలను, ప్రతిబింబిస్తుందని మున్సిపల్ చైర్మన్ పుల్కం రాజు అన్నారు. శుక్రవారం వేములవాడ పట్టణంలోని తూర్పువాడ మున్నూరు కాపు సంఘం ఆధ్వర్యంలో నిర్వహించిన శ్రీ మత్తడి పోచమ్మ-శ్రీ బద్ది పోచమ్మ బోనాల ఉత్సవాల్లో పాల్గొన్న ఆయన, అమ్మవారిని దర్శించుకుని ప్రత్యేక పూజలు నిర్వహించారు. ఈ సందర్భంగా ఆయన మాట్లాడుతూ మున్నూరు కాపు సంఘం ఆధ్వర్యంలో భక్తిశ్రద్ధలతో ఉత్సవాలు నిర్వహించడం అభినందనీయమని పేర్కొంటూ, అమ్మవారి ఆశీస్సులతో ప్రజలంతా సుఖంతోపాటు ఉండాలని ఆకాంక్షించారు. ఈ కార్యక్రమంలో మున్సిపల్ వైస్ చైర్మన్ నరాల శేఖర్, కొన్నియర్లు, బీజేపీ మాజీ జిల్లా అధ్యక్షుడు ప్రతాప రామకృష్ణ, మున్నూరు కాపు రాష్ట్ర అధ్యక్షుడు కొండ దేవయ్య, ఆలయ కమిటీ సభ్యులు తదితరులు పాల్గొన్నారు.

ఉర్దూ పాఠశాల ను సందర్శించిన ఎంకాజీ

పిడుగురాళ్ల, కరపత్రం ప్రతినిధిజూలై 17 :

పిడుగురాళ్ల మండల

విద్యాశాఖ అధికారి ఎంకాజీ పిడుగురాళ్లలోని జానపాదు లో గల మండల ప్రాథమికోన్నత ఉర్దూపాఠశాల ను సందర్శించారు. ఈ సందర్భంగా పాఠశాల అసెంబ్లీలో విద్యార్థులకు తెలుసు నూచనలు చేశారు. పాఠశాలలోని విద్యార్థుల సామర్థ్యాలను పరిశీలించి ఉపాధ్యాయులు తమ తరగతుల కు తగ్గ సామర్థ్యాలు కలిగి విధంగా విద్యా బోధనచేయాలని కోరారు. పాఠశాలలో అమలవుతున్న డొక్మా సీతమ్మ మధ్యాహ్నం బడి భోజనం అమలు విషయంలో, నాణ్యత విషయంలో రాజీ పడవద్దు అని అన్నారు. తల్లిదండ్రులందరూ లీవ్ యాప్ డౌన్లోడ్ చేసుకోవడం వల్ల కలిగే ప్రయోజనాలను ఉపాధ్యాయులు తల్లిదండ్రులకు తెలియజేయాలని అన్నారు. తల్లికి వందనం అర్చుల జాబితాను సిద్ధం చేసుకోవాలని, ఎటువంటి పొరపాట్లకు తావు లేకుండా చూసుకోవాలని అన్నారు. ఈ కార్యక్రమంలో ప్రధానోపాధ్యాయులు మరియు ఉపాధ్యాయులు, పాల్గొన్నారు.



ముస్సాబపుతున్న ఆలయాలు

పల్లెల్లో ఘరానాకానున్న బోనాల సందడి

గ్రామ దేవతలకు పూజలే పూజలు

కరపత్రం ప్రతినిధి సంగారెడ్డి

తెలుగు నెలల్లో నాలుగోదైన ఆషాఢ మాసానికి ఆధ్యాత్మికంగా, ఆరోగ్య పరంగా ఎంతో విశిష్టత ఉంది. ఈ మాసంలో వర్షాకాలం ప్రారంభమవుతుంది. సూర్య గమనం వల్ల దక్షిణాయనం మొదలవుతుంది. ఆరోగ్య రక్షణ కోసం గోరింటాకు పెట్టుకోవడం, ఆధ్యాత్మిక సాధనలకు ప్రాధాన్యతనివ్వడం, బోనాలు నిర్వహించడం ఈ మాసంలో ప్రత్యేకతలు.

కౌలీ ఏకాదశి:

ఆషాఢ శుద్ధ ఏకాదశి నాడు శ్రీ మహావిష్ణువు యోగనిద్రలోకి వెళ్తారని నమ్ముతారు. ఈ రోజు నుంచే చాతుర్మాస దీక్షలు మొదలవుతాయి.

గోరింటాకు ప్రాముఖ్యత:

వర్షాకాలంలో వాతావరణంలో వచ్చే మార్పుల వల్ల శరీరంలో వేడి తగ్గి, ఇన్ఫెక్షన్లు వచ్చే అవకాశం ఉంది. వీటి నుంచి రక్షణ పొందడానికి, ఆరోగ్యాన్ని మెరుగుపరచడానికి పెద్దలు గోరింటాకు పెట్టుకోవాలని చెబుతారు.

ఆషాఢ బోనాలు:

తెలంగాణలో గ్రామదేవతలకు అత్యంత భక్తిశ్రద్ధలతో బోనాలు సమర్పించి, మొక్కులు చెల్లించుకుంటారు. అమ్మవార్లను దర్శించుకుని అందర్నీ చల్లంగా చూడాలని వేడుకుంటారు.

గురు పూర్ణిమ:

ఆషాఢ పూర్ణిమను గురు పౌర్ణమిగా జరుపుకుంటారు. తమకు విద్య, జ్ఞానాన్ని అందించిన గురువులను పూజించి ఆశీస్సులు తీసుకునే పవిత్రమైన రోజు ఇది.

కొత్త కోడళ్లు:

నూతన వధూవరుల మధ్య అన్యోన్యత తగ్గకూడదనే ఉద్దేశంతో, నూతనంగా పెళ్లయిన కొత్త కోడలు ఈ మాసంలో



పుట్టింటికి వెళ్ళిపోవాలనే ఆచారం కూడా ఉంది.

శూన్య మాసం:

ఆషాఢ మాసంలో దేవతలు నిద్రలోకి వెళ్తారని విశ్వసించడం వల్ల ఇళ్ల



మారడం, వివాహాలు, గృహప్రవేశాలు వంటి శుభకార్యాలు సాధారణంగా జరపరు. అయితే పూజలు, ప్రతాలకు మాత్రం ఈ ఆషాఢ మాసం ఎంతో శ్రేష్టమైనది.

వర్షాల కోసం గ్రామదేవతలకు బిందెలతో నీరాభిషేకం.. రంగమ్మపెల్లిలో మహిళల ప్రత్యేక పూజలు

●ఇంటికో బిందె నీటితో కులదైవాలకు

అభిషేకం చేసి వర్షదేవుడిని వేడుకున్న గ్రామ మహిళలు

●వర్షాలు కురిసి పాడిపంటలు సమృద్ధిగా

పండాని సామూహిక మొక్కులు

●బావులు, చెరువులు ఎండిపోవడంతో

ఆవేదన వ్యక్తం చేసిన గ్రామస్థులు



నెలకొంది. సాగు చేసిన పంటలు ఎందుముఖం పట్టగా, రైతులు ఆందోళన చెందుతున్నారు. బావులు, బోర్లు, చెరువుల్లో నీటి మట్టం గణనీయంగా తగ్గిపోవడంతో తాగునీటి సమస్య కూడా తలెత్తే పరిస్థితులు ఏర్పడ్డాయని గ్రామస్థులు తెలిపారు. రైతులు ఎన్నో ఆశలతో సాగు ప్రారంభించినప్పటికీ వర్షాలు లేక పంటలు ఎండిపోతుండటంతో తీవ్ర ఆర్థిక నష్టాలు ఎదుర్కొంటున్నామని ఆవేదన వ్యక్తం చేశారు.ఈ నేపథ్యంలో గ్రామ మహిళలు సంప్రదాయాలను అనుసరిస్తూ గ్రామ కులదైవాలు, గ్రామదేవతలకు బిందెలతో నీరాభిషేకం నిర్వహించారు. పసుపు, కుంకుమలతో దేవతలను అలంకరించి కొబ్బరికాయలు కొట్టి ప్రత్యేక పూజలు చేశారు. మహిళలు భక్తి గీతాలు ఆలపిస్తూ గ్రామంలో సకాలంలో వర్షాలు కురవాలని, రైతుల కష్టాలు తొలగిపోవాలని, పాడిపంటలు సమృద్ధిగా పండాలని ప్రార్థించారు.'వానదేవుడు కరుణిస్తేనే రైతు బతుకుకు భరోసా ఉంటుంది. వర్షాలు లేక పంటలు



ఎండిపోతున్నాయి. చెరువులు, కుంటలు, బావుల్లో నీళ్లు లేక తీవ్ర ఇబ్బందులు పడుతున్నాయి. ఈసారి అయినా మంచి వర్షాలు కురిసి గ్రామంలో సుభిక్షం నెలకొనాలని దేవతలను వేడుకుంటున్నాం' అని మహిళలు తెలిపారు.ప్రత్యేక పూజల అనంతరం గ్రామమంతా భక్తి పాటలు పాడుతూ సామూహికంగా ప్రార్థనలు నిర్వహించారు. గ్రామంలోని చిన్నారలు, పెద్దలు, రైతులు కూడా ఈ కార్యక్రమంలో పాల్గొని వర్షాలు కురవాలని ఆకాంక్షించారు. గ్రామంలో ప్రతి ఏడాది వర్షాభావ పరిస్థితులు ఏర్పడినప్పుడు ఇలాంటి సంప్రదాయ పూజలు నిర్వహించడం ఆనవాయితీగా వస్తోందని పెద్దలు తెలిపారు.ఈ కార్యక్రమంలో గ్రామానికి చెందిన మహిళలు, రైతులు, యువకులు, గ్రామ పెద్దలు పెద్ద సంఖ్యలో పాల్గొన్నారు. త్వరలోనే మంచి వర్షాలు కురిసి చెరువులు నిండాలని, రైతుల కష్టాలు తీరాలని, పాడిపంటలు సమృద్ధిగా పండాలని గ్రామస్థులందరూ ఆకాంక్షిస్తూ కార్యక్రమాన్ని ముగించారు.

నూతనంగా బాధ్యతలు స్వీకరించిన అధికారులను మర్యాదపూర్వకంగా కలిసిన టీఎన్టీవోల సంఘం ప్రతినిధులు

కరపత్రం ప్రతినిధి కరీంనగర్

కరీంనగర్ జిల్లాలో నూతనంగా సైపల్ డిప్యూటీ కలెక్టర్ (ల్యాండ్ అక్విజిషన్) ఎల్. రాజేశ్వరి, పెర్మ్యాల్ట్ కులాల అభివృద్ధి శాఖ డిప్యూటీ డైరెక్టర్ పెద్దిరెడ్డి భాగ్యలక్ష్మి బాధ్యతలు స్వీకరించిన సందర్భంగా, టీఎన్టీవోల జిల్లా అధ్యక్షుడు, ఎంప్లాయిస్ జేఏసీ జిల్లా చైర్మన్ దారం శ్రీనివాస్ రెడ్డి ఆధ్వర్యంలో టీఎన్టీవోల సంఘం ప్రతినిధులు శుక్రవారం మర్యాదపూర్వకంగా కలిసి శుభాకాంక్షలు తెలిపారు.ఈ సందర్భంగా నూతన అధికారులకు శాలువాలు కప్పి, పుష్పగుచ్ఛాలు అందజేసి ఘనంగా సత్కరించారు. వారు తమ నూతన బాధ్యతల్లో విజయవంతంగా ముందుకు సాగుతూ జిల్లా అభివృద్ధికి, ప్రజలకు సమర్పవంతమైన సేవలు అందించాలని సంఘం నాయకులు ఆకాంక్షించారు.ఈ సందర్భంగా దారం శ్రీనివాస్ రెడ్డి మాట్లాడుతూ, ప్రజా పరిపాలనలో అధికారులు, ఉద్యోగులు పరస్పర సమన్వయంతో పనిచేసినప్పుడే ప్రభుత్వం సంక్షేమ

పథకాలు ప్రజలకు మరింత సమర్థవంతంగా చేరుతాయని అన్నారు. ఉద్యోగులు ఎదుర్కొంటున్న పరిపాలనా సంబంధిత సమస్యలను సానుకూల దృక్పథంతో పరిశీలించి, ప్రభుత్వ నిబంధనలకు అనుగుణంగా పరిష్కరించేలా సహకరించాలని అధికారులను కోరారు.దీనికి స్పందించిన ఇరు అధికారులు, ఉద్యోగుల సమన్వయ సానుభూతితో పరిశీలించి, చట్టబద్ధమైన అంశాల్లో అవసరమైన సహకారం అందించేందుకు కృషి చేస్తామని హామీ ఇచ్చారు.ఈ కార్యక్రమంలో గెజిటెడ్ అధికారుల సంఘం జిల్లా అధ్యక్షుడు మడిపల్లి కాశీచరణ్, టీఎన్టీవోల జిల్లా కార్యదర్శి సంగేం లక్ష్మణరావు, జిల్లా కోశాధికారి ముప్పిడి కిరణ్ కుమార్, మహిళా విభాగం జిల్లా చైర్పర్సన్ ఇరుమల్ల శారద, పట్టణ సంఘం అధ్యక్షుడు మారుపాక రాజేష్ భరద్వాజ్, పట్టణ కార్యదర్శి వెలిచాల సుమంత్ రావు, నాలుగో తరగతి ఉద్యోగుల సంఘం జిల్లా అధ్యక్షుడు కోట రామస్వామి,



జిల్లా కార్యదర్శి శంకర్, నాయకులు లవకుమార్, కరుణాకర్, బోనాల రవి, రాజేశ్వరరావు, విజయపాల్ రెడ్డి, అంజయ్య, సత్యనారాయణ, మర్రి శ్రీనివాస్, శైలజ, జిల్లా, పట్టణ శాఖల నాయకులు, వివిధ శాఖల ఉద్యోగ సంఘాల ప్రతినిధులు పాల్గొని నూతన అధికారులకు శుభాకాంక్షలు తెలియజేశారు.

ఏడాది మెయింటెనెన్స్ స్కింపై పోలీసులకు మెకానిక్ ల ఫిర్యాదు

కరపత్రం ప్రతినిధి వేములవాడ

వేములవాడ పట్టణంలో దక్కన్ ఔట్ సర్వీసెస్ పేరుతో వాహనాలకు ఏడాది మెయింటెనెన్స్ సభ్యత్వ పథకం పేరుతో వినియోగదారులను తప్పుదారి పట్టిస్తున్నారని ఆరోపిస్తూ టూ-వీల్స్ మెకానిక్స్ వెల్మోర్ అసోసియేషన్ సభ్యులు శుక్రవారం పట్టణ పోలీస్ స్టేషన్లో ఫిర్యాదు చేశారు. ఈ సందర్భంగా వారు మాట్లాడుతూ ఏడాదికి రూ.1,000 సభ్యత్వ రుసుము వసూలు చేసి, మెకానిక్ చార్జీలు మినహా ఇతర విడిభాగాలకు మాత్రమే డబ్బులు చెల్లించాలని ప్రచారం చేయడం ద్వారా

ప్రజలను ఆకర్షించే ప్రయత్నం జరుగుతోందని ఆరోపించారు. ఇలాంటి సభ్యత్వ పథకాల వల్ల పట్టణంలో ఎన్నో ఏళ్లుగా జీవనోపాధి సాగిస్తున్న సుమారు 100 మంది ద్విచక్ర వాహన మెకానిక్లకు కుటుంబాలపై తీవ్ర ప్రభావం పడే అవకాశం ఉందని ఆందోళన వ్యక్తం చేశారు. సంబంధిత సంస్థకు అవసరమైన అనుమతులు, ఉన్నాయా అనే అంశాన్ని సమగ్రంగా



లైసెన్సులు నిబంధనలు ఉల్లంఘించి ఉంటే చట్టపరమైన చర్యలు తీసుకోవాలని పోలీసులను కోరినట్లు వారు తెలిపారు.